

ભક્ત કોમળે

પ્રુલ્લો પત્ર.

૧૨૧૦૮

પંડિત ગોવિન્દરામ.

॥ ॐ ॥

સહ્ય બાધુઓ !

હાલ કેટલાએક દિવસથી તમારી કામમાં અસતોષ ફેલાવનારી મારા વિષેની વાતો ફેલાવો પામી રહી છે, તે જોઈ તમારી સૌ કાર્મીની ચિંતા ઓછી કરવા તથા ગેરસમજ દૂર કરવા આ ખુલ્લો પત્ર લખું છું. આશા છે કે એમાંની બધી બાબતો વાંચનાર પોતે ખ્યાનમાં લેશે. અને જેમને વાંચવામાં પ્રવૃત્તિ નથી એવાઓને વાંચી સંલગ્નગાવી ફેલાતી જાતી ગેરસમજ દૂર કરવામાં મને મદદગાર નીવડશે.

ભક્ત કામનાં મારા વિષે એવી વાત ફેલાવો પામી છે કે
 “કાળી કામનાં ઉત્પન્ન થયેલી અને ધણું બહુલી એવી કાઈ કન્યા
 સાથે માફ લમ થવાનું છે.” આ વાત કેવલ કેલાવો જ પામી હોત
 તો મારે કશું કહેવાનું રહેત નહિ પણ એ વાન ફેલાનાં ભક્ત કામની
 માનમર્યાદા અને નીતિને બહો લાગશે એવી ચિંતા ભક્ત કામના
 લગભગ દરેક માણસના મનમાં પેદા થવા પામી છે તેથી તેવી
 ચિંતાને દૂર કરાવવા સાડ મારે બનતો પ્રયાસ કરવો જોઈએ.

એવું લાગે થનાથી ભક્ત કોમળી નીનિને ત્યારે જ બાલ આવી
 શકે છે કે જ્યારે એ લાગે કરનાર ભક્ત કોમળા જ છે " , અમર તે ..
 ભક્ત કોમળા દરેક રીતે બળી ગયે , તેણે , અમર તો પોને પોતાની
 ઓળખ , ભક્ત તરીકેની આપતો હોય , અમર તો લાગે કર્યા પછી
 ભક્ત કોમળા સાથે પોતાનો વ્યવહાર ચાલુ કરવાનો ઇરાદો રાખતો
 હોય . પશુ એ ચારમાંથી અને તો એક પશુ કારણ લાગુ પડતું નથી
 તે નીચેની કમવાર આપેલી સમજણથી જાણી શકાશે .

(1) હું ભક્ત કામનાં પશુ આ વાત સો કામનાં કિશુ કરવા
જેવી છે. બધા જ જાણે છે કે મારી સાત વરસની ઉંમરથી ભક્ત
કામ સાથેનો મારો સંબંધ મરી ગયેલો છે. મારી સાત

ગુજરાત વિદ્યાપીઠ ગ્રંથાલય

[ગુજરાતી કૉપીરાખિટ વિભાગ]

અનુક્રમાંક ૧૨૬૦૮ વર્ગીક

પુસ્તકનું નામ લગત ડોમને

વિષય સ્ ૩૫૨૨૫ : ૪ : ૬

વરસની ઉંમરે મને સુરતવાળા મહારાજ ભક્તરામજીની ગાદી પર
 અર્પણ કરી દેવામાં આવેલો અને હું જાતભાતના સધળા બેદોથી
 ઉપર એવી સાધુઓની મંડળીમાં જ ઉછરી મોટા થયેલો. ત્યાર-
 બાદ સૌ કોઈ જાણે છે કે હું અભ્યાસની દીક્ષા લઈ કાશી
 વિદ્યાભ્યાસ કરવા ગયેલો અને ત્યાં લાંબી મુદતના અભ્યાસ દર્મ્યાન
 હું કોમીબેદ વિનાની અભ્યાસ અવસ્થામાં જ હતો. કાશીથી આવ્યા
 પછી કેટલોક વખત હું સુરતની ગાદી સાથે સંબંધ રાખતા
 વડોદરાના મંદિરનો વહીવટ કરતો હતો. ત્યાં પણ હું અભ્યાસી
 હતો અને કોઈપણ ખાસ કોમથી જુદો જ હતો. ત્યારબાદ સાધુઓના
 સંપ્રદાયમાં રહેવાથી મારા આંતર આત્માને ધણો સંકુચિત થતો
 જોઈ હું ત્યાંથી દૂર રહેવા લાગ્યો. અને એવી સ્થિતિમાં પણ હું
 કોઈપણ પ્રકારના કોમી વાડામાં દાખલ થયો નથી. મને એવી
 ખબર મળી છે કે તમારી કોમનો કોઈપણ માણસ જો લાંબો વખત
 સુધી પરદેશમાં રહે અને તે ત્યાં વટલાઈ જાય (એટલે બ્રાહ્મણ
 વગેરેના હાથનું અન્ન ખાય તો પણ !!!) તેને તમારી કોમમાં દાખલ
 થતાં દેહશુદ્ધિ કરાવવી પડે છે. મેં તેવી દેહશુદ્ધિ કરાવી નથી તેમજ
 હું કદીપણ ભક્ત જ્ઞાતિના જ્ઞાતિબોજનમાં તમારી સાથે એકઠો
 જમવા બેઠો નથી. એક અભ્યાસીને જાણે તેવા જ વ્યવહારથી હું
 તમારી સૌકાર્યની પાસે જોગબાજીમાં આવ્યો છું. મારે એ, ખુદ
 કહેવું જોઈએ કે હું ફરીથી મારા માતાપિતાના અને બાઈઓના
 પરિચયમાં આવ્યો છું અને ધણીવાર તેમને ત્યાં ગયો પણ હું પણ
 તેમના કુટુંબના જ એક માણસ તરીકે હું તેમનામાં કદી ગણાયો
 નથી તેમ તેમના ધણા જ અમૃતના એવા લગ્ન વગેરેના પ્રસંગમાં
 પણ હું એમની સાથે બહુ નથી. સારાંશમાં એ તો દેખીતું જ છે
 કે હું મારી જાત વરસની ઉંમરથી ભક્ત કોમના વાડામાંથી બહાર
 નીકળી ગયેલો અને આજે પણ તેવી જ સ્થિતિમાં રહેલો માણસ છું.
 એટલે હું જો એવું લગ્ન કરું તો તેમાં તમારી કોમની મર્યાદા

તૂટતી નથી. તેમજ મારા માતપિતાના અને બાઇઓના કામી-
ધર્મમાં પણ અડચણ આપતી નથી કેમકે તેમની જોડે તેવા
કૌટુંબિક સંબંધથી પણ હું કદી જોડાયો નથી. મારા પિતાએ
મને જ્યારથી સુરતની ગાદીએ સોંપી દીધો ત્યારથી તેઓ મને
પોતાના ધરથી અને પોતાની કામથી બહાર મૂકી આપ્યા છે. વસ્તુ-
સ્થિતિ આવી હોવાથી તેઓ પોતાની કામના બંધનથી મને બાંધવાને
સમર્થ નથી.

(૨) હું ભક્ત કામમાં બળી ગયો હોઉં એવી કદાચ કોઇને ભાનિ
હશે ! મેં નવસારીના આશ્રમમાં રહી લાંબા વખત સુધી તે આશ્રમની
દેખરેખ રાખી છે, અને આજે પણ મારાથી બનતું ધ્યાન હું ત્યાં
આપું છું. એ આશ્રમ ભક્ત કામમાંના રા. ભકિતભાગ્ય દુર્લભરામે
સ્થાપ્યો છે અને ભક્ત કામના બીજાપણુ ધણા જાણીતા ગૃહસ્થોની
તેને મદદ છે. આમ હોવાથી કદાચ કોઇને ભાનિ થાય કે હું ભક્ત
કામમાં બળી જઇને જ એ આશ્રમ સાથે સંબંધ રાખી શક્યો છું.
પણ એ આશ્રમની નીતિ વિષે જોણે સાંભળ્યું હશે તેને એ ભાનિ
થવા પામે નહિ. આશ્રમની નીતિ ભક્ત કામના કોઇપણ બંધનને
ગણકારતી નથી તેમજ કામી બેઠને ત્યાં બીલકુલ સ્થાન જ નથી એમ
કહીએ તો ચાલે. આજે પણ એ આશ્રમમાં લગભગ ૩૦ વિદ્યાર્થીઓ
રહે છે અને તેમાં ભક્ત કામના વિદ્યાર્થી તો લગભગ પાંચ કે ૭
હશે. લગભગ પચ્ચીસ વિદ્યાર્થીઓ બીજા કામના છે અને વ્યવસ્થાપક
પણુ ભક્ત કામનો જ હોવો જોઇએ એવો ત્યાં નિયમ નથી. એક
બારોડ કામનો માણસ પણ એના વ્યવસ્થાપકપદ પર ધણો વખત
સુધી રહી ગયો છે. આથી સૌ કોઇ સમજી શકશે કે નવસારીના
આશ્રમ સાથે પણ હું એક સંસ્કૃત જાણનાર પંડિત અથવા તો
બ્રહ્મચારી તરીકે જ જોડાયેલો છું અને નહિ કે એક ભક્ત કામના
માણસ તરીકે. હું મારી બિવિધની જીન્દગીમાં જે જાતની દેશસેવા

કરવા ધારું છું તેમાં તૈયાર થવા માટે મારે હાલ મારા મિત્રો સાથે રહી ખેતી કરવી પડે છે અને ખેડૂત તરીકેનું જ જીવન ગુજારવું પડે છે. મારા એ મિત્રોમાંથી બે ત્રણ માણસ બકત કામના પણ છે. તેમની સાથે મારો વ્યવહાર મિત્રતાનો છે અને ખેડૂત તરીકેનો છે. તેમની સાથે હું બકત કામના માણસ તરીકે સંબંધમાં નથી આવ્યો. મારા વિષે જે વાત ફેલાવો પામી છે તે ખરી દરશો અને હું તેવું લામ કરીશ એટલે મારા આ મિત્રોમાંથી જેમને મારો મામું અયોગ્ય લાગશે તે મને દૂર કરી દેશે અને જેને યોગ્ય લાગશે તે મારા એ કામને વખાણશે. પણ હું તેમની સાથે રહી ખેતી વગેરેના ઉદ્યોગ કરું છું છતાં હું તેમની સાથે બકત કામના માણસ તરીકે બળ્યો નથી તેથી પણ સ્પષ્ટ જ છે કે હું એવું લામ કરું તેમાં બકત કામની મર્યાદા તૂટતી નથી.

(૩) મેં પોતાને બકત કામના માણસ તરીકે ઠાપવું કેકાણે ઓળખાવ્યો હોય એવું મને યાદ નથી. એવું પૂછનારા ધણીવાર મળી આવે છે કે જેઓને યુજી, કમ' અને સ્વભાવ પ્રમાણે હું મારો વજુ' બ્રાહ્મણ તરીકેનો અથવા વૈશ્ય તરીકેનો કહું તો તેટલાથી જ તેમની નિગાસા પૂરી થતી નથી અને પૂછે છે કે “ એ તો બહુ ખરું પણ તમારો જન્મ કયો કામમાં થયો છે ? ” આવા પ્રસંગે મારે લાચારીથી “ હું બકત કામમાં જન્મેલો છું ” એવું કહેવું પડે છે. સરકારદરબારમાં પણ જ્યારે આવા આગ્રહ સાથે પૂછવામાં આવે છે ત્યારે મારે નાહટકે એમ જ લખાવવું પડે છે. પણ આટલાથી હું તમારી કામના જ માણસ તરીકેનો લાભ લેવા ઇચ્છતો હોઉં તેમ નથી માનવાનું. હું તો ખરા અન્તઃકરણથી કહું છું કે હું બકત કામનો માણસ હોઉં એવો ખ્યાલ મને સ્વપ્નમાં પણ નથી આવતો.

(૪) બરિબધમાં હું બકત કામ સાથે કોમી સંબંધમાં આવવાનો ઇરાદો મિલકુલ રાખતો નથી મારું આજ સુધીનું જીવન પણ એવી જ

સાક્ષી પૂરશે કે હું એવા કોમી વાઙ્મા કદી પૂરાઇશ નહિ. મારી સાથે મિત્રતાનો સંબંધ રાખનારા કેટલાએક જીવાનીઆઓ ભક્ત કામના છે. તેઓ મારી સાથે મિત્રતા રાખવાથી જેમ ભક્ત કામમાંથી બહાર ગણ્યતા નથી તેમ તેઓ ભક્ત કામના હોવાથી મારી નિત્રતામાંથી છૂટી જતા નથી. મારી મિત્રતાનો એવો અર્થ નથી કે હું કોણી કામમાં જન્મ પામેલી કન્યા સાથે લગ્ન કરું છતાં તેઓ મારી સાથે બોજન કરે. બોજન કરવામાં તેમની ભક્ત કામ તેમને જેટલી છૂટ આપે તેટલી જ તેઓ લે અને વધારે છૂટ ન લે તો તેમાં મને અપમાન જેવું કશું લાગે નહિ. જગત્માં ધણી જીવી જીવી કામના માણસો પરસ્પર એક બીજાના હિતસંબંધમાં આવે છે અને પોતાના કામની નિયમો પશુ પાળે છે. છતાં એમ થવાથી કોઇને અપમાન જેવું લાગતું નથી. તેથી મારી સાથે ખેતીના ધંધામાં સહકાર કરીને જોડાયેલા ભક્ત કામના મારા એક બે મિત્રોએ મારી સાથે તેમનો જે સ્નેહ-સંબંધ છે તે કાયમ રાખ્યા છતાં ખાનપાનમાં અને કેટલાએક જ્ઞાતિ નિયમોમાં પોતે વળગી રહેવાને પોતાનો ઇરાદો જ્યારે મારી પાસે જાહેર કાંધો ત્યારે મેં તેમને ખુલા દિલથી જણાવી દીધું કે તમે ભક્ત કામનાં બધાં બંધનો કબુલ રાખશો અને મારી સાથે ખાનપાન વગેરેનો સંબંધ છોડી દેશો તો તેથી કાંઈ આપણી પરસ્પરની મિત્રતા તૂટી જવાની નથી. મારા આ જવાબથી તેઓને સંતોષ થયો અને તેમણે ભક્ત કામનાં દરેક બંધન કબુલ રાખ્યાં છે છતાં અમે ખેતીના ધંધામાં પરસ્પરના સ્નેહથી સદા જોડાયેલા જ રહીશું. એટલે એ દેખીતું જ છે કે હું તેમની સાથે ભક્ત કામના માણસ તરીકે જોડાયો નથી.

ઉપર જે ક્રમવાર સમજણ આપવામાં આવી છે, તેનાથી રહેલાઈથી સમજાશે કે ભક્ત કામની મર્યાદા અને નીતિ મને તેવી સંકુચિત હશે અને હું લેને મને તેટલું પિછારતો હોઇશ તોપણ હું જ્યાં સુધી એ કામનો ન હોઉં ત્યાં સુધી મારા “સ્વચ્છન્દી” (i)

વતન માટે ભક્ત કોમના માણસોએ ખીલકલ ખોડું લગાડવું જોઈએ નહિ. વળી મારા પિતાશ્રી કે જેઓ કામીબેદોના એક મુખ્ય હિમાયતી છે તેમના મનમાં મારા લગ્ન વિષેની વાત સાંભળતાં જે દુઃખ થઈ થયું છે તે જોઈ હું પણ દુઃખિત થયો છું. તેમને સમજાવવાને માટે મારી પાસે શબ્દ નથી. મારું કર્તવ્ય મને હવે બહુ થોડાજ વાક્ય લખવાની રજા આપે છે તે લખીને હું મારો આ પત્ર પૂરો કરીશ.

“હું એ લગ્ન કરું તો તેથી કંઈ હું ઇંદિરના દરબારમાં ગુનહેગાર ઠરતો નથી. જેરસમજને લીધે કદાચ કોઈ મને ભક્ત કોમના ગુનહેગાર ગણી લે, પણ હું જ્યારે ભક્ત કોમના માણસ નથી ત્યારે હું કંઈપણ રીતે ગુનહેગાર નથી એ દેખીતું જ છે. અને મને પૂરેપૂરી ખાતરી છે કે જ્યારે ઇંદિરના દરબારમાં મારા આ કેસની તપાસ નીકળશે ત્યારે મનુષ્યના ઉભા કીધેલા ખોટા જ્ઞાતિબેદોને હિમ્મત અને વિનયપૂર્વક ભાંગનારો હું ઠરીશ. અને ઇંદિરના જે નિયમ હરકોઈ કોમના હરકોઈ માણસને પોતાનાં શુભ કર્મ અને વિદ્યા બંડે પવિત્ર અને ખોટા થવાની છૂટ આપે છે તે નિયમને માથે ચઢાવનારો ઠરી નિર્દોષ ગણાઈશ.

મારા પિતા જ્ઞાતિખંડના સંસ્કારોને લીધે મારા ઉપર ગમે તેટલા નાખુશ હશે તોપણ તે વખતે તેમના આશીર્વાદ મને મળશેજ. હાલ તો મારો ન્યાય ઇંદિરના દરબારમાં નથી પણ અન્ધ સંસ્કારવાળા અને હયાને પાત્ર એવા બદ્ધલેવાના ટોળામાં છે. એટલે તેમની દૃષ્ટિએ સાચા લાગતા થણા આરોપો તેઓ મારા પર મૂકશે અને મારા પિતા પણ આ આરોપોને સાચા માની મારા પર નાખુશ રહેશે-તેમને દુઃખ પણ થશે. તેમજ તેમને એવા

દુઃખનું કારણ જની હું પણ પાપનો જ કારો બાંધું હું એ
પણ અને ખબર છે. પણ હરકોઈ જ્ઞાતિબંધનથી પણ જ
ઉંચે જે જગત્પિતાનું સિંહાસન છે ત્યાંથી હું નિર્દોષ
હસીશ અને પિતાને દુઃખિત કરવાથી મારે માથે ચઢેલું સમગ્રું
પાપ ધોવાઈ જશે એવો મને સંપૂર્ણ વિશ્વાસ છે. તે જ
વિશ્વાસ પર આધાર રાખીને હું એ પગલું ભરું તેમાં
મને જગત્ના આપવાદાનો ભય જરા પણ ન નડે એવી
ઈશ્વર પાસે મારી પ્રાર્થના છે ! ”

મુ. ધાટ
તા. ૧૫-૪-૨૫ }

લી.
પંડિત ગોવિન્દરામ.

મુદ્રક:—

સ્વભાઈ લક્ષ્મભાઈ રેસાઈ

શ્રી “અનાવિલ” પ્રિ. પ્રેસ, જ્ઞાનપુરી ભાગેળ—મુરત.

પ્રકાશક:—

પંડિત ગોવિન્દરામ

મુ. ધાટ તા. બ્યારા.

